

# അമേരിക്കൻ മണ്ണിലും മലയാളി വിളയിക്കും പൊന്ന് !

കഴിഞ്ഞ മൂന്നു മാസമായിട്ടു ഒരു വിധ പച്ചക്കറിയും വീട്ടിലേക്ക് വാങ്ങിയിട്ടില്ലെന്നാണ് ഭാര്യ യാഷ്വിൻ പറഞ്ഞത്

# മുസ്ലഫ് കാരശ്ശേരി

Published: Oct 23, 2017, 08:29 PM IST

T-TT+



Image: Musthafa Karasseri

FACEBOOK  
TWITTER  
PINTEREST

LINKEDIN  
GOOGLE +

PRINT  
EMAIL  
[COMMENT](#)

**മ**നസ്സ് വെച്ചാൽ അമേരിക്കയിലും കൃഷി ചെയ്യാം എന്ന് തെളിയിച്ചിരിക്കുകയാണ് പ്രശസ്ത സോഫ്റ്റ്‌വേർ കമ്പനിയായ മോട്ടോറോളയിൽ ജോലി ചെയ്യുന്ന മണ്ണാർക്കാടുകാരനായ മെഹബൂബ്.

നെറ്റി ചുളിക്കേണ്ട, ഞാനിതു പലരോടും പറഞ്ഞപ്പോഴും പലരും വിശ്വസിച്ചില്ല. അമേരിക്കയിലോ പച്ചക്കറിയോ അത് നിന്നറെ പുളുവല്ലേ എന്ന് ആശ്ചര്യപ്പെടുകയാണുണ്ടായത്. നിങ്ങളെ ഞാൻ കുറ്റപ്പെടുത്തുകയില്ല.



Image: Musthafa Karasseri

ഞാൻ 2007-ൽ ആദ്യമായി അമേരിക്കയിൽ വരുമ്പോൾ ഏതൊരു മലയാളിയെയും പോലെ ഒരു കൂട്ടം അംബരചുംബികളായ കെട്ടിടങ്ങളുടെ നാടുവിലായിരിക്കും വിമാനം ഇറങ്ങുക എന്നായിരുന്നു



പ്രതീക്ഷിച്ചിരുന്നത്.

എന്നാൽ ആദ്യമായി ആകാശത്ത് നിന്ന് താഴേക്ക് നോക്കിയപ്പോ നിരാശാജനകമായ ആ കാഴ്ച കണ്ടു. ഒറ്റപ്പെട്ട കാട് മുടിക്കിടക്കുന്ന ഭൂമി. ഒരു സാധാരണ മലയാളിയുടെ സങ്കല്പത്തിലുള്ള നാടല്ല അമേരിക്ക എന്ന് കൂടി പറയാൻ കൂടിയാണ് ഞാൻ ഈ കുറിപ്പ് എഴുതുന്നത്.

അമേരിക്കയുടെ വലിയൊരു ഭാഗവും കൃഷി ആവശ്യത്തിനാണ് ഉപയോഗിക്കുന്നത് എന്ന വസ്തുത കൂടി ഇവിടെ പറയട്ടെ. ഏകദേശം 92 കോടി ഏക്കർ വരും ഇത്. നമ്മുടെ കേരളീയർ കണ്ടു പഠിക്കേണ്ട ചില പാഠങ്ങളുണ്ട് അമേരിക്കയിൽ. പലരുടെയും മനസ്സിൽ അമേരിക്കക്കാർ എപ്പോഴും കീഴ് നിറയെ ഡോളറുമായി നടക്കുന്നവരാണെന്നാണ്.



Image: Mehaboob | Musthafa Karasseri

എന്നാൽ ഞാനൊന്നു പറയട്ടെ അവരുടെ കീഴ്യിലുള്ള ഓരോ ഡോളറിനും വിയർപ്പിന്റെ ഗന്ധമുണ്ട്. ഞാൻ ഇവിടെ വന്നയുടനെ കമ്പനിയിലെ ഒരു പ്രോജക്ട് മീറ്റിങ്ങിൽ കമ്പനിയുടെ ഒരു തല തൊട്ടപ്പൻ പറഞ്ഞത് ഇപ്പോഴും ഓർക്കുന്നു, 'I was busy painting my house on the weekend' അതായത് അങ്ങൻ കഴിഞ്ഞ ശനിയും ഞായറും അങ്ങരുടെ വീട് പെയിന്റ് അടിക്കുന്ന തിരക്കിലായിരുന്നു എന്ന്.

എന്നിക്ക് ഇവന്മാരുടെ ചുടുള്ള കിഴങ്ങ് വായയിലിട്ട് സംസാരിക്കുന്ന പോലത്തെ സംസാരം ആത്ര പിടി കിട്ടാത്തത് കൊണ്ട് ഞാൻ ഇനി അങ്ങേർ വേറെ എന്തെങ്കിലുമാണോ പറഞ്ഞതെന്നറിയാൻ എന്റെ ഇന്ത്യക്കാരൻ സുഹൃത്തിനോട് ചോദിച്ചു എന്താണ് പറഞ്ഞതെന്ന്. അവൻ പറഞ്ഞു തന്നു അങ്ങേർക്ക് പെയിന്റടിയായിരുന്നു പണിയെന്നു.

നമ്മളാണെങ്കിലും ആദ്യം ഏതെങ്കിലും ബംഗാളിയുണ്ടോന്ന് അന്വേഷിക്കും ഇല്ലെങ്കിൽ പ്രാകിയിട്ടു ഏതെങ്കിലും മലയാളിയെ ഏല്പിക്കും സ്വന്തം വീട്ടിലുള്ള പണി. ഇനി അഥവാ ആർക്കെങ്കിലും സ്വന്തം പണി എടുക്കണമെന്ന് തോന്നിയാലോ നാട്ടുകാർ പറയും എന്തൊരു പിശുക്കനാണെന്നു. എന്നാലിവർ പുല്ലു വെട്ടൽ, പെയിന്റിങ്, എന്ന് വേണ്ട ഒരു വിധം കഴിയുന്നതൊക്കെ അവർ തന്നെ ചെയ്യും.

മെഹബൂബിലേക്ക് വരാം. അവൻ കൃഷി ചെയ്യുന്നുണ്ടെന്ന് എനിക്കറിയാമായിരുന്നു. എങ്കിലും ഇത്ര പ്രതീക്ഷിച്ചില്ല. എന്റെ ഇപ്രാവശ്യത്തെ വെക്കേഷൻ കഴിഞ്ഞു അവനെക്കാണാൻ വീട്ടിലെത്തിയപ്പോഴാണ് മേശ നിറയെ പച്ചക്കറി കാണാൻ സാധിച്ചത്. എന്തിനാ ഇത്രയധികം വാങ്ങിയെതെന്നന്വേഷിച്ചപ്പോഴാ അവൻ പറഞ്ഞത് ഇതൊക്കെ ഞങ്ങൾ ഉണ്ടാക്കിയതാണെന്നു.

എനിക്ക് സത്യത്തിൽ വിശ്വസിക്കാൻ കഴിഞ്ഞില്ല അത് കൊണ്ട് തന്നെ പുറകിൽ പോയി പരിശോധിച്ചപ്പോൾ അന്തം വിട്ടു എന്ന് തന്നെ പറയാം. പയർ, വഴുതന, തക്കാളി, വെണ്ടയ്ക്ക, പാവയ്ക്ക മുതൽ നല്ല ഉഗ്രൻ തണ്ണി മത്തൻ വരെയുണ്ട്. കഴിഞ്ഞ മൂന്നു മാസമായിട്ടു ഒരു വിധ പച്ചക്കറിയും വീട്ടിലേക്ക് വാങ്ങിയിട്ടില്ലെന്നാണ് ഭാര്യ യാസ്മിൻ പറഞ്ഞത്.



Image: Musthafa Karasseri

കൃഷി അവനൊരു ലഹരിയായത് കഴിഞ്ഞ വർഷം മുതലാണ്. വീടിന്റെ പുറകു ഭാഗത്തെ ഒഴിഞ്ഞ വിശാലമായ സ്ഥലം കിളച്ചു മറിക്കുകയാണ് ആദ്യം ചെയ്തത്. എന്നിട്ട് നല്ല വിത്തുകൾ വാങ്ങി ആദ്യം മുളപ്പിച്ചു. മുളച്ചതിൽ ഏറ്റവും ആരോഗ്യമുള്ളവയെ മാറ്റി നടിച്ചു. ദിവസേന ഭാര്യയും മക്കളും നനച്ചു വളർത്തി.

ആകെ ഒഴിവുള്ള എല്ലാ ശനിയും ഞായറും രണ്ടു മുതൽ നാല് മണിക്കൂർ വരെ കിള പറിക്കലും നനക്കലുമായി പരിപാലിച്ചു. ഓരോ തൈകളെയും പ്രത്യേകം പരിപാലിച്ചു. ജൈവ വളമല്ലാതെ മറ്റൊന്നും ഉപയോഗിച്ചില്ല. മെഹബൂബിന്റെ അഭിപ്രായത്തിൽ നല്ല മണ്ണും മനസ്സും ഉണ്ടെങ്കിൽ ഒരു വളത്തിന്റേയും ആവശ്യമില്ല പച്ചക്കറിക്കെന്നാണ്.





Image: Musthafa Karasseri

നമ്മൾ മക്കൾക്ക് കൊടുക്കുന്ന അതെ സ്നേഹം ഓരോ തൈക്കും കൊടുത്താൽ അവ നമ്മുടെ സ്നേഹത്തെപ്പറ്റി വളർന്നു പന്തലിക്കും, വിള നൽകും. അതിന്റെ ആദ്യത്തെ മൊട്ടു വിരിയുമ്പോഴുള്ള ആകാംക്ഷയും സന്തോഷവും ആദ്യത്തെ കുഞ്ഞു പിറക്കുന്ന പോലെയാണ്. അത് പോലെ തന്നെ അത് ഇത്ര പെട്ടെന്ന് വിള നൽകി ഉണങ്ങുപോൾ സ്വന്തം കുഞ്ഞു വേർ പിരിയുന്ന പോലെ മനസ്സിന് വല്ലാത്തൊരു സങ്കടം തന്നെ. ഒരു യഥാർത്ഥ കർഷകന് മാത്രമേ അത് മനസ്സിലാവൂ. അടുത്ത വർഷം ഇതിലും വിപുലമാക്കണമെന്നാണ് മെഹബൂബ് പറഞ്ഞു നിറുത്തിയത്.

നുകവും തോളത്തേന്തിക്കാളക്ക്  
പിൻപേ പോകും സുകൃത സ്വരൂപമേ  
നിന്നെ ഞാൻ നമിക്കുന്നു പൊരിവെയിലിലി  
നിന്റേയുഗ്രമാം തപസ്സല്ലേ  
നിറയെ കതിർക്കുല ചൂടിപ്പൂ നെൽപ്പാടത്തെ...

മണ്ണിൽ നിന്നുയർന്നെത്തുന്നു  
നിൻ ദയാ വാത്സല്യങ്ങൾ

കണ്ണഞ്ചും മരതകപ്പച്ചയിൽ പവിഴങ്ങൾ  
താവക ത്യാഗം താലി കെട്ടിക്കാതിരുന്നെങ്കിൽ - (ചങ്ങമ്പുഴ)

മെഹബൂബ് ഞാൻ കണ്ട ഒരുപാട് പേരിൽ ഒരു ഉദാഹരണം മാത്രമാണ്. അതുപോലെ ഒട്ടനേകം അമേരിക്കൻ  
മലയാളികൾ മണ്ണിനോട് എന്തെന്നില്ലാത്ത പ്രേമവുമായി നടക്കുന്നവരുണ്ട്. അത് പോലെ നമ്മുടെ നാട്ടിൽ ഒരു  
കൂട്ടം മലയാളികളും. അവർക്കു വേണ്ടി സമർപ്പിക്കുന്നു.